

स्थानिक निधी लेखापरीक्षा विभागातील  
कनिष्ठ लेखापरीक्षक संवर्गातील ६ पदांची  
सहाय्यक संचालक (गट-अ/कनिष्ठ) संवर्गात  
श्रेणीवाढ करणे.

## महाराष्ट्र शासन

### वित्त विभाग

शासन निर्णय क्रमांक: सेवाप्र २०.१३/प्र.क्र.५८/कोषा(प्र.३)

मंत्रालय, मुंबई ४०० ०३२.

तारीख: १० सप्टेंबर, २०१४.

### प्रस्तावना

स्थानिक निधी लेखापरीक्षा संचालनालयाच्या आस्थापनेवरील विभागीय सह संचालकांच्या कामामध्ये मोठ्या प्रमाणावर वाढ झालेली आहे. स्थानिक स्वराज्य संस्थांच्या लेखापरीक्षणाच्या अंतिमीकरणाची जबाबदारी तसेच जिल्हास्तरीय कार्यालयांमार्फत करण्यात येणा-या लेखापरीक्षणाच्या कामाचा आढावा घेण्यासाठी वारंवार जिल्हानिहाय दौरे करावे लागतात. सह संचालकांच्या दौ-याच्यावेळी त्यांना उत्तरदायी असणारे कोणतेही राजपत्रित अधिकारी दर्जाचे पद विभागीय सहसंचालकांच्या कार्यालयात अस्तित्वात नाही. परिणामी कार्यालयीन कामकाजावर त्याचा परिणाम होतो. विभागीय सह संचालक, लेखा व कोषागारे कार्यालयाकडे आस्थापनाविषयक व आर्थिक बाबी पाहण्यासाठी सहाय्यक संचालक हे महाराष्ट्र वित्त व लेखा सेवा गट अ(कनिष्ठ) वर्गाचे पद आहे. त्या प्रमाणे स्थानिक निधी संचालनालयातील विभागीय सह संचालक कार्यालयाचे कामकाज पाहण्यासाठी महाराष्ट्र वित्त व लेखा सेवा सहाय्यक संचालक, (गट अ/कनिष्ठ) संवर्गातील राजपत्रित अधिकारी असणे आवश्यक आहे. त्याकरीता संचालक, स्थानिक निधी लेखापरीक्षा संचालनालय, कोकण भवन, नवी मुंबई यांच्या अधिनस्त विभागीय सहसंचालक, स्थानिक निधी लेखापरीक्षा यांचे विभागीय कार्यालयातील वित्त विभाग शासन निर्णय, दि.२८ मे, २००८ अन्वये मंजूर पदांच्या आकृतीबंधातील (परिशिष्ट-क) कनिष्ठ लेखापरीक्षक वेतनबँड रु.५२००-२०२०० अधिक ग्रेड वेतन रु.२८००/- या वेतनश्रेणीतील ६ विभागीय कार्यालयातील प्रत्येकी १ पद या प्रमाणे ६ पदे उन्नत करुन महाराष्ट्र वित्त व लेखा सेवा, सहाय्यक संचालक (गट-अ,कनिष्ठ) संवर्गात आणि वेतनबँड रु.१५६००-३९१०० अधिक ग्रेड वेतन रु.५४००/- या वेतनश्रेणीत ०६ विभागीय कार्यालयासाठी प्रत्येकी १ याप्रमाणे ६ पदे श्रेणीवाढ करण्याची बाब शासनाच्या विचाराधीन होती. यास अनुसरुन शासन आता खालील प्रमाणे निर्णय घेत आहे.

### शासन निर्णय

सहा विभागीय सहसंचालक, स्थानिक निधी लेखापरीक्षा कार्यालयातील कनिष्ठ लेखा परीक्षक (वेतन बँड रु.५२००-२०२०० + ग्रेड वेतन रु.२८००) हे प्रत्येक विभागाचे एक पद याप्रमाणे सहा पदे विभागीय सहसंचालक कार्यालयासाठी १ याप्रमाणे सहाय्यक संचालक (गट-अ/कनिष्ठ) संवर्गात (वेतनबँड रु.१५६००-३९१०० अधिक ग्रेड वेतन रु.५४००/-) श्रेणीवाढ करण्यात येत आहे.

२. वित्त विभागाच्या समक्रमांकाच्या दि.२८.०५.२००८ च्या शासन निर्णयान्वये स्थानिक निधी लेखापरीक्षा संचालनालयाचा एकूण १२९८ पदांचा आकृतीबंध दर्शविण्यात आला आहे. सदर

आकृतीबंधात कनिष्ठ लेखा परीक्षकांची एकूण १९४ पदे मंजूर आहेत. तथापि आता या शासन निर्णयान्वये प्रत्येक विभागातील १ या प्रमाणे ०६ पदे श्रेणीवाढ करण्यात येत असल्याने कनिष्ठ लेखा परीक्षकांची एकूण पदसंख्या १८८ इतकी असेल. तसेच सहायक संचालक (गट-अ/कनिष्ठ) संवर्गाची एकूण ३७ मंजूर पदसंख्येत वाढ होऊन ती आता ४३ इतकी असेल.

३. परिच्छेद-१ मध्ये नमूद केलेल्या श्रेणीवाढ करण्यात आलेल्या पदांसाठी होणारा खर्च मागणी क्रमांक: जी-५, २०५४, कोषागारे व लेखा प्रशासन या लेखा शीर्षाखालील मंजूर तरतुदीतून भागविण्यात यावा.

४. हे आदेश शासन निर्णय, वित्त विभाग, क्र.असंक-१००१/प्र.क्र.२९/२००१/वित्तीय सुधारणा, दि.१० सप्टेंबर, २००१ अन्वये नवीन पदनिर्मिती, व्यपगत पदांचे पुनरुज्जीवन, पदांचा आढावा इत्यादी प्रस्तावांची तपासणी करण्यासाठी पुर्नगठित करण्यात आलेल्या उच्चस्तरीय सचिव समितीच्या दि.१८.०६.२०१४ रोजी झालेल्या ८२ व्या बैठकीत, सदरहू पदे उन्नत करण्यास देण्यात आलेल्या मान्यतेनुसार निर्गमित करण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०९१६११२७१७९४०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

शुभांगी शेठ

उप सचिव, महाराष्ट्र शासन

प्रत,

१. महालेखापाल (लेखा परीक्षा/लेखा व अनुज्ञेयता) - १/२ महाराष्ट्र, मुंबई/ नागपूर]
२. संचालक, लेखा व कोषागारे संचालनालय, महाराष्ट्र राज्य, मुंबई- ४०० ०२१.
३. संचालक, स्थानिक निधी लेखा परीक्षा संचालनालय, कोकण भवन, नवी मुंबई.
४. सर्व विभागीय सहसंचालक, लेखा व कोषागारे.
५. सर्व विभागीय सहसंचालक, स्थानिक निधी लेखापरीक्षा.
६. कार्यासन अधिकारी(प्रशासन-४/अर्थसं-७/वित्तीय सुधारणा/कोषा प्रशा १/२), वित्त विभाग, मंत्रालय, मुंबई ३२.
७. निवड नस्ती (कोषा प्रशा-३)